

அக்டோபர் - 01

TNPSC துளிகள்

- ❖ சமூக நீதி மற்றும் அதிகாரமளித்தல் அமைச்சகமானது முதியோர்களுக்காக "Elder line" எனப்படும் ஒரு இந்திய அளவிலான உதவி எண்ணினை வெளியிட்டுள்ளது.
 - இதற்கான இலவச உதவி எண் ஆனது 14567 ஆகும்.
- ❖ ராஜஸ்தான் மாநிலத்தில் தயாரிக்கப்படும் சோஜத் மெஹந்தி எனும் மருதாணிக்கு புவிசார் குறியீடானது வழங்கப் பட்டுள்ளது.
 - சோஜத் என்னுமிடத்தில் வளர்க்கப்படும் மெஹந்தி இலைகளிலிருந்து உருவாக்கப்படும் சோஜத் மெஹந்தியானது இயற்கையான முறையில் மழைநீரைப் பயன்படுத்திப் பயிரிடப் படுகிறது.
- ❖ சென்னை எழும்பூரிலுள்ள பழைய காவல்துறை ஆணையர் அலுவலகத்தில் தமிழக காவல்துறை அருங்காட்சியகமானது அமைக்கப் பட்டுள்ளது.
 - இந்தக் கட்டிடமானது 1856 ஆம் ஆண்டில் சென்னையின் முதல் காவல் ஆணையராக இருந்த லெப்டினன்ட் கர்னல் ஜான் காரன் போல்டர்சன் என்பவரின் தலைமையகமாக இருந்தது.
- ❖ நாசாவின் ஆய்வுக்கலனான இன்சைட் செவ்வாய்க் கிரகத்தில் 4.2 ரிக்டர் அளவிலான நிலநடுக்கம் ஒன்றை மணி நேரத்திற்கும் மேலாக அங்கு உணரப்பட்டதைக் கண்டறிந்தது.
 - இது செவ்வாய்க் கிரகத்தில் பதிவான மிகப்பெரிய மற்றும் ஒரு நீண்ட நேர நிலநடுக்கமாகும்.

தமிழ்நாடு செய்திகள்

போயிங் ஒப்பந்தம் - தமிழ்நாடு சிறு, குறு மற்றும் நடுத்தர நிறுவனம்



- ❖ தமிழ்நாட்டைச் சேர்ந்த ஒரு சிறு, குறு மற்றும் நடுத்தர நிறுவனமானது முதன் முறையாக "போயிங்" எனப்படும் மிகப்பெரிய விமான நிறுவனத்துடன் ஒப்பந்தம் ஒன்றை மேற்கொண்டுள்ளது.
- ❖ சேலத்தில் அமைந்துள்ள விண்வெளிப் பொறியாளர் தனியார் நிறுவனமானது போயிங் நிறுவனத்திடமிருந்து இந்த நீண்டகால ஒப்பந்தத்தினை மேற்கொண்டுள்ளது.
- ❖ தற்போது இந்த நிறுவனம் அந்த உலகளாவிய விமான நிறுவனத்தின்

தயாரிப்புகளுக்குத் தேவையான முக்கிய விமான பாகங்கள் மற்றும் கூறுகளைத் தயாரித்து வழங்க உள்ளது.

தேசியச் செய்திகள்

இந்தியப் பத்திரிக்கைக் கழகம் - தேர்தல்

- ❖ ஆனந்த பசார் பத்திரிக்கைக் குழுமத்தின் தலைமை ஆசிரியரும் துணைத் தலைவருமான அவீக் சர்கார் இந்தியப் பத்திரிக்கைக் கழகத்தின் தலைவராக மீண்டும் தேர்ந்தெடுக்கப் பட்டார்.
- ❖ இது நாட்டின் மிகப்பெரிய முன்னணிப் பத்திரிக்கை நிறுவனமாகும்.
- ❖ K.N. சாந்த் குமார் அதன் துணைத் தலைவராக தேர்ந்தெடுக்கப்பட்டார்.
- ❖ இவர் டெக்கான் ஹெரால்டு மற்றும் பிரஜா வாணி எனப்படும் கன்னட மொழிப் பத்திரிக்கை ஆகியவற்றை வெளியிடும் தி பிரிண்டர்ஸ் (மைசூர்) பிரைவேட் லிமிடெட் நிறுவனத்தின் இயக்குநராவார்.




பரசுராம் கண்ட்

- ❖ இந்திய அரசானது பிரசுராம் கண்ட் எனப்படும் தளத்தின் மேம்பாட்டுப் பணிகளைத் தொடங்கியுள்ளது.
- ❖ இது அருணாச்சலப் பிரதேசத்தில் பாயும் லோஹித் நதியின் தாழ்நிலைப் பகுதிகளில் அமைந்துள்ள பிரம்மபுத்திர பீடபூமிப் பகுதியில் அமைந்த ஒரு இந்துமத யாத்திரைத் தளமாகும்.
- ❖ இந்தத் திட்டமானது சுற்றுலா அமைச்சகத்தின் யாத்திரைப் புத்தயிர்ப்பு மற்றும் ஆன்மீகம், பாரம்பரிய தள மேம்பாட்டு இயக்கத் திட்டத்தின் கீழ் தொடங்கப் பட்டது.



காவிரி நதிநீர் மேலாண்மை ஆணையத்தின் தலைவர்


- ❖ காவிரி நதிநீர் மேலாண்மை ஆணையத்தின் முழு நேரத் தலைவராக செளமித்ரா குமார் ஹல்தார் என்பவரை மத்திய அரசு நியமித்துள்ளது.
- ❖ இந்த ஆணையம் நிறுவப்பட்டு 3 ஆண்டுகளுக்குப் பிறகு ஒரு முழு நேரத் தலைவரை அரசு நியமித்துள்ளது.
- ❖ தற்போது ஹல்தார் மத்திய நீர்வள ஆணையத்தின் தலைவராகப் பணியாற்றி வருகிறார்.



அமுல் தேன்

- ❖ மத்திய வேளாண் அமைச்சர் நரேந்திர சிங் தோமர் அமுல் தேன் என்ற தயாரிப்பினை வெளியிட்டார்.
- ❖ அமுல் தேன் ஆனது குஜராத் கூட்டுறவு பால்பொருள் சந்தைப்படுத்துதல் கூட்டமைப்பு நிறுவனத்தின் தயாரிப்புப் பொருளாகும்.

- ❖ இந்த தயாரிப்பானது தேசிய தேனீக்கள் வாரியத்துடன் இணைந்து அமுல் நிறுவனத்தினால் வெளியிடப் பட்டது.



ஆயுதத் தொழிற்சாலை வாரியம் கலைப்பு

- ❖ 2021 ஆம் ஆண்டு அக்டோபர் 01 ஆம் தேதியிலிருந்து ஆயுதத் தொழிற்சாலை வாரியத்தினைக் கலைப்பதற்குப் பாதுகாப்புத் துறை அமைச்சகம் உத்தரவு ஒன்றைப் பிறப்பித்துள்ளது.
- ❖ இந்த உத்தரவானது 1775 ஆம் ஆண்டில் பிரிட்டிஷ் ஆட்சியினால் ஏற்றுக் கொள்ளப்பட்ட நிறுவனமான ஆயுதத் தொழிற்சாலை வாரியத்தினை ரத்து செய்யும்.
- ❖ அக்டோபர் 01 ஆம் தேதிக்குப் பிறகு இந்த வாரியத்தின் சொத்துக்கள், ஊழியர்கள் மற்றும் அதன் மேலாண்மை ஆகிய அனைத்தும் புதிதாக நிறுவப்பட்ட ஏழு பாதுகாப்பு பொதுத் துறை நிறுவனங்களுக்கு மாற்றப்படும்.



ORDNANCE FACTORY BOARD

சர்வதேசச் செய்திகள்

ஜப்பான் நாட்டின் பிரதமர்

- ❖ ஜப்பான் நாட்டின் முன்னாள் வெளியுறவுத் துறை அமைச்சர் ஃபுமியோ கிஷிடா ஆளும் கட்சியின் தலைமைத்துவத் தேர்தலில் வெற்றி பெற்று, நாட்டின் அடுத்தப் பிரதமராக பதவி ஏற்பதை உறுதி செய்துள்ளார்.
- ❖ இவர் டாரோ கோனோ என்பவரை 257 வாக்குகள் வித்தியாசத்தில் தோற்கடித்தார்.
- ❖ ஆட்சிக் காலம் முடிந்து தற்போது வெளியேறும் கட்சியின் தலைவரும் தற்போதையப் பிரதமருமான யோஷிஹிட் சுகா என்பவருக்கு அடுத்தபடியாக கிஷிடா பதவி ஏற்க உள்ளார்.



UNESCO உலகப் புத்தகத் தலைநகரம் - 2023




BUDAPEST
WORLD BOOK
CAPITAL
2023



- ❖ UNESCO அமைப்பின் தலைமை இயக்குநர் ஆட்ரி அசோலே, அக்ரா (கானா) என்னுமிடத்தை 2023 ஆம் ஆண்டிற்கான UNESCO உலகப் புத்தகத் தலைநகராக அறிவித்துள்ளார்.
- ❖ 2022 ஆம் ஆண்டிற்குத் தேர்வான குவாடலஜாரா (மெக்சிகோ) என்னுமிடத்திற்குப் பிறகு, கானா நாட்டில் இளைஞர்கள் மீதான வலுவான கவனம், கலாச்சாரம் மற்றும் அதன் செல்வச் செழிப்பிற்கு ஆற்றும் பங்கு போன்றவற்றிற்காக வேண்டி அக்ரா நகரமானது தேர்ந்தெடுக்கப்பட்டுள்ளது.
- ❖ யுனெஸ்கோவின் உலகப் புத்தகத் தலைநகரங்களானது அனைத்து வயது மக்களிடையே புத்தகங்கள் பற்றியும் அதன் வாசிப்புப் பற்றியும் ஊக்குவிப்பினை நல்குவதற்காக வேண்டி நியமிக்கப்படுகின்றன.

ஆயுஷ்மான் பாரத் டிஜிட்டல் திட்டம்


- ❖ பிரதமர் நரேந்திர மோடி அவர்கள் 2021 ஆம் ஆண்டு செப்டம்பர் 27 அன்று ஆயுஷ்மான் பாரத் டிஜிட்டல் திட்டத்தினைத் தொடங்கி வைத்தார்.
- ❖ இத்திட்டமானது தேசிய டிஜிட்டல் சுகாதார திட்டம் என்ற மாதிரி திட்டத்தின் கீழ் தொடங்கப் பட்டது.
- ❖ இந்த முதன்மையான முன்னெடுப்புகளானது,
 - ஒவ்வொரு குடிமகனுக்கும் ஒரு தனித்துவமான சுகாதார அடையாள அட்டையை உருவாக்குதல் மற்றும்
 - டிஜிட்டல் சுகாதார நல நிபுணர்கள் மற்றும் சுகாதாரநல வசதிகள் ஆகியோரைக் கொண்டுள்ள பதிவேட்டினை உருவாக்குதல் ஆகியவற்றை உள்ளடக்கியதாகும்.
- ❖ ஆயுஷ்மான் பாரத் திட்டத்தின் நாடு தழுவிய தொடக்கமானது ஆயுஷ்மான் பாரத் பிரதான் மந்திரி ஜன் ஆரோக்கிய யோஜனா திட்டத்தின் மூன்றாவது ஆண்டு நிறைவுடன் ஒத்துப் போகிறது.



பொருளாதாரச் செய்திகள்

Ways and Means Advances (வழிவகைக்கான முன்பணம்)

- ❖ 2021-2022 ஆம் நிதி ஆண்டின் (அதாவது அக்டோபர் 2021 முதல் மார்ச் 2022) 2வது அரையாண்டிற்கான வழிவகை முன்பணத்திற்கான வரம்பினை இந்திய ரிசர்வ் வங்கி நிர்ணயித்துள்ளது.
- ❖ அதற்கான வரம்பு ரூ.50,000 கோடியாகும்.
- ❖ வழிவகை முன்பண வரம்பின் 75 சதவீதத்தை இந்திய அரசு உபயோகிக்கும் போது புதிய சந்தைக் கடன்களை இந்திய ரிசர்வ் வங்கி வழங்கலாம்.
- ❖ சூழ்நிலையைக் கருத்தில் கொண்டு, இந்திய அரசுடன் ஆலோசித்து, எந்த நேரத்திலும் இந்த வரம்பினைத் திருத்தி அமைப்பதற்கான உரிமையை இந்திய ரிசர்வ் வங்கி தக்க வைத்துள்ளது.



பிரபலமானவர்கள், விருதுகள், மற்றும் நிகழ்வுகள்

2021 IHA புனா பிளானட் பரிசு

- ❖ சிறந்த நிலையான நீர்மின் நிலைய மேம்பாட்டுத் திட்டத்திற்கான 2021 IHA புனா பிளானட் பரிசானது இந்தியாவின் 510 MW திறனுடைய தீஸ்தா - V நீர்மின்நிலையத் திட்டத்திற்கு வழங்கப்பட்டுள்ளது.
- ❖ இந்த நீர்மின்நிலையமானது தேசிய நீர் மின்னாற்றல் கழக நிறுவனத்தினால் இயக்கப்படுகிறது.
- ❖ இந்தப் பரிசானது இரண்டு ஆண்டுகளுக்கு ஒருமுறை நடைபெறும் உலக நீர் மின்னாற்றல் மாநாட்டில் சர்வதேச நீர் மின்னாற்றல் கூட்டமைப்பினால் வழங்கப்படுகிறது.
- ❖ தீஸ்தா - V நீர்மின் நிலையமானது சிக்கிம் மாநிலத்தில் பாயும் தீஸ்தா நதியில் அமைக்கப்பட்டுள்ளது.



அறிவியல் மற்றும் தொழில்நுட்பத்திற்கான சாந்தி சுவரூப் பட்நாகர் பரிசு - 2021

- ❖ அறிவியல் மற்றும் தொழில்துறை ஆராய்ச்சிக் கழகத்தின் 80வது நிறுவன தினத்தன்று இந்தப் பரிசானது அறிவிக்கப்பட்டது.
- ❖ ஒவ்வொரு ஆண்டும் உயிரியல், வேதியியல், கணிதம், இயற்பியல், மருத்துவம்,

பொறியியல் மற்றும் புவி, வளிமண்டலம், பெருங்கடல் மற்றும் பூகோள அறிவியல் போன்ற துறைகளில் சிறப்பானப் பங்காற்றியதற்காக 45 வயதிற்கு உட்பட்ட விஞ்ஞானிகளுக்கு CSIR இந்த விருதினை வழங்கி வருகிறது.

- ❖ இந்தப் பரிசானது ரூ.5 லட்சம் ரொக்கப் பரிசினை உள்ளடக்கியதாகும்.



Shanti Swarup Bhatnagar Prize

For Science and Technology



லெப்டினன்ட் ஜெனரல் குர்பிர்பால் சிங்

- ❖ இவர் தேசிய மாணவர் படைப் பயிற்சி பட்டாளத்தின் 34வது தலைமை இயக்குநராக பதவி ஏற்றார்.
- ❖ லெப்டினன்ட் ஜெனரல் தருண் குமார் அய்ஸ் என்பவரை அடுத்து இவர் இந்தப் பொறுப்பினை ஏற்றுள்ளார்.
- ❖ இவர் 1987 ஆம் ஆண்டில் வான்குடை மிதவைப் படையில் சேர்க்கப் பட்டார்.



விளையாட்டுச் செய்திகள்

T20 உலகக் கோப்பை கீதம்

- ❖ சர்வதேச கிரிக்கெட் குழுவானது அடுத்து வரவிருக்கும் T20 உலகக் கோப்பைப் போட்டிக்கான அதிகாரப்பூர்வ பாடலை வெளியிட்டுள்ளது.
- ❖ இந்திய மட்டைப்பந்து விளையாட்டு ஜாம்பவானான விராட் கோலி மற்றும் மேற்கிந்திய அணித் தலைவர் கீரன் போலார்டு ஆகியோரின் தோற்றப் படங்களின் வெளியீட்டுடன் இப்பாடலானது வெளியிடப் பட்டது.
- ❖ பாலிவுட் இசையமைப்பாளர் அதித் திரிவேதி இப்பாடலை இயக்கியுள்ளார்.
- ❖ இப்போட்டியானது ஓமன் மற்றும் ஐக்கிய அரபு அமீரகத்தில் அக்டோபர் 17 அன்று தொடங்கப் பட்டு நவம்பர் 17 அன்று துபாயில் நிறைவடையும்.



T20 கிரிக்கெட் போட்டியில் 10,000 ரன்கள் குவிப்பு - விராட் கோலி

- ❖ T20 கிரிக்கெட் போட்டியில் 10,000 ரன்களை குவித்த முதல் இந்திய கிரிக்கெட் வீரர் என்ற பெருமையை விராட் கோலி பெற்றுள்ளார்.
- ❖ துபாயில் நடைபெற்ற மும்பை இந்தியன்ஸ் அணிக்கு எதிரான தனது ராயல் சேலஞ்சர்ஸ் பெங்களூரு அணியின் ஆட்டத்தின் போது இந்தச் சாதனையானது மேற்கொள்ளப்பட்டது.
- ❖ மேற்கிந்திய அணியின் கிறிஸ் கெய்லேவிற்குப் பிறகு T20 மற்றும் ஒரு நாள் சர்வதேசப் போட்டி ஆகிய இரண்டிலும் இத்தகையச் சாதனையை எட்டிய 2வது நபரும் இவரே ஆவார்.

